

ದಿನಾಂಕ: 20-11-2025 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು: ಶ್ರೀ ಡಿ.ಎಸ್.ಎ. 5(ಎ) ರಿಂದ 5(ಸಿ) ಪ್ರತಿವಾದಿಯರ ಪರ ವಕೀಲರಿಂದ:

1. ನಾನು 10 ನೇ ತರಗತಿಯವರೆಗೆ ಓದಿರುತ್ತೇನೆ. ನನಗೆ ಇಂಗ್ಲೀಷ್ ಮತ್ತು ಕನ್ನಡ ಓದಲು ಬರುತ್ತದೆ ಎಂದರೆ ಸಾಕ್ಷಿಯು ನನಗೆ ಇಂಗ್ಲೀಷ್ ಓದಲು ಬರುವುದಿಲ್ಲ ಎಂದು ನುಡಿಯುತ್ತಾರೆ. ನಾನು ಎಸ್.ಎಸ್.ಎಲ್.ಸಿ. ಯನ್ನು 2009 ರಲ್ಲಿ ಮುಗಿಸಿರುತ್ತೇನೆ. ನನ್ನ ತಂದೆ-ತಾಯಿಗೆ ನಾವು ಇಬ್ಬರು ಮಕ್ಕಳು. ನಾನು ಕಿರಿಯವನು. ನಮ್ಮ ಮನೆತನದ ಹಿರಿತನವನ್ನು ನಾನೇ ಮಾಡುತ್ತೇನೆ. ಈಗ ನನ್ನ ತಂದೆ ಇಲ್ಲ, ತಾಯಿ ಇದ್ದಾರೆ. ನಮ್ಮ ಮನೆತನಕ್ಕೆ 01 ಎಕರೆ 12 ಗುಂಟೆ ಜಮೀನು ಇದೆ. ನಾನು ಎಸ್.ಎಸ್.ಎಲ್.ಸಿ. ಮುಗಿದ ನಂತರ ಪ್ರಥಮ ಪಿಯುಸಿ ಮುಗಿಸಿ ದ್ವಿತೀಯ ಪಿಯುಸಿಯ ಅರ್ಧಕ್ಕೆ ಬಿಟ್ಟಿರುತ್ತೇನೆ. ಪಿಯುಸಿ ಅರ್ಧಕ್ಕೆ ಬಿಟ್ಟ ನಂತರ ಜಮೀನನ್ನು ವ್ಯವಸಾಯ ಮಾಡುತ್ತಿದ್ದೆ.

2. ನಮ್ಮ 01 ಎಕರೆ 12 ಗುಂಟೆ ಜಮೀನು ನೀರಾವರಿ ಜಮೀನಾಗಿರುತ್ತದೆ. ಸದ್ರಿ ಜಮೀನಿನಲ್ಲಿ ಕೆರೆ ಇದೆ. ಸದ್ರಿ ಜಮೀನಿನಲ್ಲಿ ಭತ್ತ ಬೆಳೆಯುತ್ತೇವೆ. ವರ್ಷದಲ್ಲಿ ಎರಡು ಬೆಳೆ ತೆಗೆಯುತ್ತೇವೆ. 01 ಎಕರೆ 12 ಗುಂಟೆ ಜಮೀನಿನಲ್ಲಿ ಭತ್ತವನ್ನು ಎಷ್ಟು ಕ್ವಿಂಟಾಲ್ ಬರುತ್ತದೆ ಎಂದರೆ ಸಾಕ್ಷಿಯು 20 ಕ್ವಿಂಟಾಲ್ ಬರುತ್ತದೆ ಎಂದು ನುಡಿಯುತ್ತಾರೆ. 20 ಕ್ವಿಂಟಾಲ್ ಬೆಳೆಯಲು ಎಲ್ಲ ಖರ್ಚು ಕಳೆದು ನಮಗೆ ರೂ. 70,000/- ರಿಂದ 80,000/- ಗಳ ಉಳಿತಾಯವಾಗುತ್ತದೆ. ನನ್ನ ಅಣ್ಣ ಬೆಂಗಳೂರಿನಲ್ಲಿ ಬ್ಯುಸಿನೆಸ್ ಮಾಡುತ್ತಾನೆ. ಆತನಿಗೆ ಸ್ಟೇಷನರಿ ಶಾಪ್ ಇದೆ. ನನ್ನ ಅಣ್ಣ ಸುಮಾರು 15 ವರ್ಷಗಳಿಂದ ಬೆಂಗಳೂರಿನಲ್ಲಿದ್ದಾನೆ.

3. 1 ನೇ ಪ್ರತಿವಾದಿಯ ಗಂಡ ಹಾಲಪ್ಪ ಗುಡಿಗೇರಿರವರಿಗೆ ಒಟ್ಟು 05 ಜನ ಮಕ್ಕಳು, ಅದರಲ್ಲಿ 04 ಜನ ಹೆಣ್ಣು ಮಕ್ಕಳು, ಒಬ್ಬ ಗಂಡು ಮಗ ಇರುತ್ತಾರೆ. ಅವರ ಹಿರಿಯ ಮಗಳ ಹೆಸರು ನನಗೆ ಹೇಳಲು ಬರುವುದಿಲ್ಲ. ಸದ್ರಿ

ಪಿ ಡಬ್ಲ್ಯೂ-1

05 ಜನ ಮಕ್ಕಳ ಹೆಸರುಗಳೆಂದರೆ ಚನ್ನಬಸಪ್ಪ, ಅವ್ವಕ್ಕ, ಚನ್ನಬಸಪ್ಪ, ಇನ್ನಿಬ್ಬರ ಹೆಸರು ಗೊತ್ತಿಲ್ಲ. ಹಾಲಪ್ಪನ ಮಕ್ಕಳು ಯಾರು ಶಾಲೆ ಕಲಿತಿಲ್ಲ ಎಂದರೆ ಸಾಕ್ಷಿಯು ನನಗೆ ಗೊತ್ತಿಲ್ಲ ಎಂದು ನುಡಿಯುತ್ತಾರೆ. ಹಾಲಪ್ಪನ ಹೆಂಡತಿ 1 ನೇ ಪ್ರತಿವಾದಿಯು ಶಾಲೆ ಕಲಿತಿಲ್ಲ ಎಂದರೆ ಸರಿ. ಅದೇ ರೀತಿ ಹಾಲಪ್ಪನ ಮಗ ಚನ್ನಬಸಪ್ಪ ಶಾಲೆ ಕಲಿತಿಲ್ಲ ಎಂದರೆ ಸಾಕ್ಷಿಯು 7 ನೇ ತರಗತಿಯವರೆಗೆ ಓದಿರುತ್ತಾನೆ ಎಂದು ನುಡಿಯುತ್ತಾರೆ. ಆತನು 7 ನೇ ತರಗತಿಯವರೆಗೆ ಶಾಲೆ ಕಲಿತಿದ್ದ ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

4. ಹಾಲಪ್ಪರವರಿಗೆ ಒಟ್ಟು 04 ಎಕರೆ ಜಮೀನು ಇದೆ. ಸದ್ರಿ 04 ಎಕರೆ ಜಮೀನು ಹಾಲಪ್ಪರವರಿಗೆ ಪಿತ್ರಾರ್ಜಿತವಾಗಿ ಬಂದಂತಹ ಜಮೀನು ಎಂದರೆ ಸರಿ. ನಾನು ಖರೀದಿ ಮಾಡಿದ ಆಸ್ತಿಯ ಸರ್ವೆ ನಂಬರ 68/4 ಬ ಕ್ಷೇತ್ರ 02 ಎಕರೆ 12 ಗುಂಟೆ 08 ಆಣೆ ಆಗಿರುತ್ತದೆ. ಸದ್ರಿ 04 ಎಕರೆ ಜಮೀನು ಹಾಲಪ್ಪನಿಗೆ ಪಿತ್ರಾರ್ಜಿತವಾಗಿ ಬಂದಂತಹ ಆಸ್ತಿಯಾಗಿದ್ದರಿಂದ ಆತನಿಗೆ ಮಾರಾಟ ಮಾಡುವ ಹಕ್ಕು ಇಲ್ಲ ಎಂದರೆ ಸರಿ.

(ಈ ಹಂತದಲ್ಲಿ ಪ್ರತಿವಾದಿಯ ಪರ ವಕೀಲರು ಸಾಕ್ಷಿಯ ಮುಂದುವರೆದ ಪಾಟೀ ಸವಾಲಿಗೆ ಕಾಲಾವಕಾಶ ಕೋರಿದ್ದು ನೀಡಲಾಯಿತು)
(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಬೆರಳಚ್ಚು ಮಾಡಲಾಗಿದೆ.)

ಓ ಹೇ ಕೇ ಸರಿ ಇದೆ.

—ಸಹಿ—

1 ನೇ ಹೆಚ್ಚುವರಿ ಹಿರಿಯ ಸಿವಿಲ್ ನ್ಯಾಯಾಧೀಶರು
ಮತ್ತು ಜಿ.ಎಂ.ಎಫ್.ಸಿ. ಹಾವೇರಿ.

